



# భట్టివ్రాలు నాగసుందం స్మారక సంత్రాంతి కథల పోటీలో కృత్రయ బహుమతి సాందినది

**సీత** ఏడ్చుకుంటూ ఇంటికి వచ్చింది. అయిదో క్లాసులో చదివే ఆ ఆకెళ్ళాడు సీత జుట్టుపీకి, బట్టలు చింపి, సీతని మట్టిలో కూడా దొర్లించి పంపించాడు. పాపం మట్టి దులుపుకుంటూ, చిరిగిన బట్టలు చూసి వెక్కి వెక్కి ఏడ్చుకుంటూ సీత ఇంటికి వచ్చేసరికి ప్రకాశం సీతకోసం వాళ్ళరుగుమీద కూర్చుని ఎదురుచూస్తూ కనిపించాడు. ప్రకాశాన్ని చూస్తూనే సీతకి అప్పటిదాకా అణుచుకున్న దుఃఖం పొంగుకొచ్చింది. “చూడు ప్రకాశం! ఆ నల్లిగాడు వాళ్ళ తోటలో ఆడుకుంటూ రమ్మని నన్ను కొట్టాడు. కళావతి, పద్మా, శీసుగాడు పారిపోయారు. ఈ లంగా కొత్తది తెలుసా! మొన్ననే అమ్మ రాజమండ్రినుంచి తెచ్చింది. ఇప్పుడు ఇది చిరిగిపోయిందని తెలిస్తే చంపేస్తుంది” అంటూ భోరున ఏడవసాగింది.

సీత చింపిరిజుట్టూ, చిరిగిన బట్టలూ, మట్టిమొహం చూసి పాపం ప్రకాశానికి జాలేసింది. “మరి నేను లేకుండా వాడితో ఆద్దాద్దానా! ఎందుకెళ్ళావు?” అనడిగాడు సీత మొహం తుడుస్తూ.

“నువ్వు మీ దొడ్డమ్మగారింటికి వెళ్ళావని మీ అమ్మ పొద్దున్న నేనాచ్చి నప్పుడు చెప్పింది” అంది సీత.

“అవును. ఇదిగో అక్కణ్ణించి నీకిష్టమని జీళ్ళు తెచ్చాను. ఇంద” అన్నాడు పొట్లం అందిస్తూ. సీత ఓ జీడి నాకి బావుంద న్నట్టుగా తలూపి, కొంచెం ఏడు పాపి “మా నాన్నతో ఆ నల్లిగాడి పని చెప్పనా?” అనడిగింది.

ప్రకాశం “వద్దులే. చెప్తే మొన్నట్టాగ గొడవవుతుంది. అయినా వాడి అమ్మ మనల్నే తిడుతుంది. అందుకే వాడికింక పొగరు. ఈ సంగతి నే చూసుకుంటాలే” అంటూ సీతని లోపలికి తీసుకెళ్ళాడు. “మరి ఈ లంగా?” అంది సీత. ప్రకాశం “నేనున్నాగా” అంటూ, సీతా వాళ్ళమ్మతో “పాపం సీతని కరణంగారి ఆబోతు పొలం నుంచి వెళ్తుంటే తరిమిందండీ. వాళ్ళ పాలేళ్ళు వచ్చేంతలో ఇంతపని జరిగింది. దెబ్బలేం తగల్గేదులెండి. సీత లంగా నాకివ్వండి. మా అమ్మ ఇట్టే బాగుచేసి కొత్తదానిలా చేసేస్తుంది” అన్నాడు.

సీతావాళ్ళమ్మ కంగారుపడి, సీత ఒళ్ళంతా తడిమిచూసి “పోసీలే! పెద్ద గండం గడిచింది” అంటూ సీత మొహం శుభ్రంగా కడిగి, బట్ట మార్చి, జడేసి, ఇద్దరికీ తలో అరిశా పెడుతూ, ప్రకాశంతో “నేనే మీ ఇంటికి వస్తాలేరా! పండక్కి రవికెలు కూడా కుట్టించాలి. రేపు మద్దినేక వస్తానని మీ అమ్మతో చెప్పు” అంది. ప్రకాశం అరిక తినేసి “సీతా! నే చూసుకుంటాలే” అంటూ వెళ్ళిపోయాడు. సీత జీళ్ళు నాకుతూ, భోయినం వేళయ్యేదాకా వీధిలో వచ్చేపోయేవాళ్ళను పలకరిస్తూ కాలం గడిపింది.

మర్నాడు సీతావాళ్ళమ్మ ప్రకాశం వాళ్ళింటికి వెళ్తుంటే, తనూ వెంట వెళ్ళింది. అప్పుడేమో ప్రకాశం తనూ కలిసి వాళ్ళమ్మలకి వినిపించకుండా దూరంగా వసారాలో కూచుని, ఆకెళ్ళాడిని దెబ్బతియ్యడానికి గూడుపురాజీ మొదలెట్టారు.

“బళ్ళో మాష్టారు చేత కొట్టిద్దామా?” అంది సీత. “ఊహూ! చీనుగారి కుక్కతో కరిపిద్దామా?” మళ్ళీ అడిగింది సీత.

“చాలే! వాళ్ళమ్మకి తెలిస్తే కుక్కతోలూ, మనతోలూ కూడా వాలిచేస్తుంది” అన్నాడు ప్రకాశం. “మరెలా...?” చాలాసేపు ఆలోచించి, ఆలోచించి ప్రకాశం “కరణంగారి ఆబోతును రెచ్చగొట్టి, దానిచేత బెదరగొట్టిద్దాం” అన్నాడు. “అమ్మో! పాలేళ్ళు రాకపోతేనో” అంది సీత భయపడుతూ.

“మనం గట్టిగా అరుద్దాం. అప్పుడు వెంటనే వచ్చేస్తారు” అన్నాడు ప్రకాశం. సీత అప్పుడే ముందు జరగబోయేది ఊహించుకుంటూ “అప్పుడు వాడి మొహాన్నకూడా మట్టి, పేదా పడతాయి. అబ్బా! నువ్వెంత తెలివైనవాడివో ప్రకాశం!” అంటూ సంతోషంతో గంతులేసింది. ప్రకాశం తన తెలివితేటలకి తనే మురిసిపోయాడు.

మర్నాడు వాళ్ళ బుల్లి కుట్ర ప్రకారం ఆకెళ్ళాడిచేత ఎజ్జుచొక్కా వేయించి (ఎరుపుచూస్తే ఆబోతు రెచ్చిపోతుంది కదా!.....అందుకని!) పొలానికి

తీసుకెళ్ళారు. కానీ ఎంతసేపు నడిచినా, ఎక్కడ వెతికినా ఆ ఆబోతు కనిపించదే.....! పొలం గట్లమ్మలు నడిచి, నడిచి సీతకి కాళ్ళరిగి ..... నీరసంకూడా వచ్చేస్తోంది. కానీ ఆబోతు జాడ లేదు. “ప్రకాశం! పాలేళ్ళు దాన్ని కట్టేశారేమో” అంది సీత నిరుత్సాహంగా.

“దేన్ని కట్టేశారు?” అనడిగాడు ఆకెళ్ళాడు రాళ్ళేరుకుంటూ!

సీతకి భయం వేసింది. వాడికి విషయం తెలిస్తే..... ఆ రాళ్ళతో కొట్టి చంపేస్తాడు. వాళ్ళమ్మ మిగిలిన వాళ్ళందర్నీ చంపేస్తుంది. అప్పుడు వాళ్ళమ్మ, వాడూ తప్ప ఊళ్ళో ఎవరూ మిగలరు. ఇంక వాళ్ళమ్మ అరుపులకి వాడూ చచ్చిపోతాడు.

“ఏయ్! దేన్ని కట్టేశారు?” అని రెట్టించాడు ఆకెళ్ళాడు. “పాదులకీ పందిళ్ళు” అన్నాడు ప్రకాశం. “ఏరా! ఇక్కడ పాదులేవీ?” అంటూ ఆకెళ్ళాడు ప్రకాశం చొక్కా పట్టుకునేసరికి, ఇద్దరికీ భయం వేసి, వాళ్ళి ఒక్కతోపు తోసి పరిగెత్తడం మొదలెట్టారు. ఆకెళ్ళాడేమో వీళ్ళవెంట పరిగెడుతూ, రాళ్ళు విసురుతుంటే, ఆ రాళ్ళల్లో ఒకటి కొబ్బరిచెట్టు మొదట్లో పడుకున్న పాముకి తగిలి, అది తలెత్తి చూసింది.

ఆకెళ్ళాడు అదిచూసి భయపడి “ఒరేయ్! ప్రకాశం ఆగరా! నేను పాముని కొట్టాను” అంటూ ‘దేన్ని కట్టేశారు’ సంగతి మర్చిపోయి వాళ్ళవెంట పరిగెత్తాడు.

## సీత ద్రవీకారం

### చింతా రోహిణి



ఇంటికి చేరాక ప్రకాశం, సీతా, ఆకెళ్ళాడి అమ్మతో "మీ అబ్బాయి పాముని రాయిచ్చుక్కొట్టాడండీ. అది తలెత్తి వీట్టి చూసేసిందండీ" అని చెప్పారు.

దాంతో అరుగుమీద కూచుని లబోదిబోమంటూ ఏడుపు మొదలెట్టింది. ఊళ్ళో అందరూ పోగయ్యారు. పాము పగబడితే ఇంక అంతే సంగతులనీ, ఎలా అయినా ఈ రాత్రికే వచ్చి కాటేస్తుందనీ..... ఇలా ఎవరికీ తోచించి వారు అనసాగారు. దాంతో ఆవిడ ఆకెళ్ళాడిని చితక్కొట్టి "అందర్నీ బాధపెడితే ఇలాగే చస్తావురా" అంటూ రంకెలేసింది. సీత "ప్రకాశం! వాడు నిజంగా చచ్చిపోతాడా!" అనడిగింది కొంచెం బాధపడుతూ.

"ఏం కాదు! పిరికివెధవ. వీడిరాయి పాముకి తగలనేలేదు" అన్నాడు. "మరి ఊరికే కాసేపు భయపెడదామా" అంది సీత నవ్వుతూ. "ఊ" అంటూ ప్రకాశం కూడా చిన్నగా నవ్వి ఏమీ ఎరగనట్టు నుంచున్నాడు. "ప్రతీకార మన్నమాట" అంది సీత కనుబొమ్మలు దెగ్గర పెడుతూ.

ఇంతట్లోకి వెంకట్రావు మామయ్య "ఆ పాముల పైడితల్లికి కబురుపెట్టండిరా" అన్నాడు. సాయంకాలం అయ్యేసరికి ఆకెళ్ళాడిని వాళ్ళమ్మ పందిరిమంచం మధ్యలో కూచోబెట్టి, పాలెళ్ళని మంచం చుట్టూ కాపలాపెట్టి, కన్నాలన్నింటిలోనూ గుడ్డలు కుక్కుతూ, గుర్రాచ్చినప్పుడల్లా కొడుకుని రెండు బారుతూ, ఏడుస్తూ కూచుంది. వాడికి దెబ్బలు పడినప్పుడల్లా సీతా, ప్రకాశం బోల్లు ఆనందపడ్డారు. అది చూడకపోసం సీతావాళ్ళమ్మ తేనేసి రాట్టి పెడతానన్నా సీత వెళ్ళకుండా ఆక్కడే నుంచుండిపోయింది. ఇంతట్లోకి గుమ్మడికాయ మామ్మ వచ్చి "అమ్మాయి! సంపెంగ మొగ్గలవాననొచ్చినా, మినపరాట్టి వాననొచ్చినా, పాము వచ్చేసినట్లే" అంది. దాంతో ప్రకాశానికీ, సీతకీ మెరుపులాంటి ఆలోచన వచ్చింది.

సీత గబగబా ఇంటికి పరిగెత్తి, మినపరాట్టి తింటానంటూ వాళ్ళమ్మని పోరి పోరి, అది తీసుకుని ప్రకాశం దగ్గరకెళ్ళింది. ప్రకాశమేమో గుప్పెడు సంపెంగమొగ్గలు పోగేశాడు. చీకట్లో ఇద్దరూ దొంగల్లా వెళ్ళి, ఆకెళ్ళాడి ఇంటి ముందు ఆ రెండూ పడేశారు.

ఇంక వాటి వాననొచ్చినప్పుడల్లా వాళ్ళమ్మ వాణ్ణి కొడుకూ, బండబూతులు తిట్టడం మొదలెట్టింది. ఇదంతా చూసి సీతకీ, ప్రకాశానికీ వెర్రి ఆనందం వేసింది. కాసేపయ్యాక ఇద్దరూ వెళ్ళి ఆకెళ్ళాడి మంచం ఎక్కి, "ఒరే! ఇంక చచ్చిపోతున్నావు కదా! ఇంకెప్పుడన్నా మమ్మల్ని కొడతావా?" అనడిగారు. "కొట్టనురా! ఒట్టు. మీతో జట్టుగా ఉంటా! ఒరే! ప్రకాశం నువ్వు చాలా తెలివైనవాడివి కదరా! పాముని దారి మళ్ళించరా" అంటూ ఏడవసాగాడు.

"సరే! మరి మా ఇద్దరికీ చెరో రూపాయి ఇస్తావా" అని బేరమాడి, దబ్బులు వనూలయ్యాక, మెల్లగా ఆకెళ్ళాడి చెవిలో "ఒరే! నువ్వసలు పాముని కొట్టలేదురా! అది ఊరికే తలెత్తింది.... వీధిలో సంపెంగ మొగ్గలున్నాయి.... ఏరుకుని, వాటిపక్కనే ఉన్న మినపరాట్టి తెచ్చుకుని, తేనేసుకుని తినరా" అంటూ చెప్పి, గబుక్కున మంచం దిగి పారిపోయారు.

### చందాదారులకు ఐజ్జుప్పి

బినుకు కవరుపైన చందా ముగింపునెలను సూచించడమైనది. దయచేసి చందా ముగిసినవారు తమ ముగింపునెలను గుర్తించి సకాలంలో చందాను పునరుద్ధరించుకోవలసినదిగా కోరుచున్నాము.

## అంతా సత్యమే చెప్తున్నాను.....

అవును

అంతా సత్యమే చెప్తున్నాను

ఇది ఎప్పుడో ఎందరో చెప్పిన సత్యమే!

తాజాగా చెప్తున్నాను - ఫందర్బంగా చెప్తున్నాను

ఈ బూమ్లు బాంబుల వంటివనీ

ఈ సెన్సెక్కులు సెన్సేలేనివనీ

ఈ బ్యాలెన్స్ షీట్లు బ్యాలెన్స్ తప్పినవేననీ

అన్నీ మరీచికలే అన్నదీ సత్యమే!

అధికారంలో ఉన్నవారికి

ఇచ్చినమ్మ వాయనం - పుచ్చుకొంటినమ్మ వాయనం!

'అంతా మిథ్య' అని తెలిసేనాటికి

కాళ్ళ కింద భూమి కుంగిపోతుందనే

స్పృహ వచ్చేనాటికి

కటకటాల వెనుక ఉండటమూ సత్యమే!

కాయ్ రాజా కాయ్..... గుర్రాలరేసూ

షేర్ల ద్యూతాలూ...

ఏదైతేనేం

బదాబాబుల వైకుంఠపాళీలో

మనకి నిచ్చినలు దొరక్కపోవటమూ సత్యమే!

'ఫోకస్', 'ఒకే ఒక్కడు', 'మహారాజు'

..... ఇవన్నీ ఎవరో వేసిన వలలు కానే కాదు

తనంతలానే వేసుకొన్నవే!

నేల విడిచి సాము చేస్తే

'రాజే కింకరుడగు' అన్నది పరమసత్యమే!

- డా॥ ద్వా.నా.శాస్త్రి